



2024/1019

5.4.2024

DEĊIŻJONI TAL-KUNSILL (PESK) 2024/1019

tal-4 ta' April 2024

li temenda d-Deciżjoni 2011/235/PESK dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-12 ta' April 2011, il-Kunsill adotta d-Deciżjoni 2011/235/PESK ⁽¹⁾.
- (2) Abbażi ta' rieżami tad-Deciżjoni 2011/235/PESK, il-Kunsill jikkunsidra li l-miżuri restrittivi li jinsabu fiha jenhtieg li jiġgeddu sat-13 ta' April 2025.
- (3) Il-Kunsill ikkonkluda li l-entrata li tikkoncerna entità waħda mnizzla fl-Anness tad-Deciżjoni 2011/235/PESK jenhtieg li titnehha, u li l-entrati li jikkoncernaw 17-il persuna jenhtieg li jiġu aġġornati.
- (4) Għalhekk jenhtieg li d-Deciżjoni 2011/235/PESK tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deciżjoni 2011/235/PESK hija emendata kif ġej:

- (1) fl-Artikolu 6, il-paragrafu 2 huwa sostitwit b'dan li ġej:

“2. Din id-Deciżjoni għandha tapplika sat-13 ta' April 2025. Hija għandha tinzamm taht rieżami kostanti. Hija għandha tiġgedded, jew tiġi emendata kif xieraq, jekk il-Kunsill iqis li l-oġġettivi tagħha ma jkunux intlaħqu.”;

- (2) l-Anness huwa emendat f'konformità mal-Anness ta' din id-Deciżjoni.

Artikolu 2

Din id-Deciżjoni għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-4 ta' April 2024.

Għall-Kunsill
Il-President
H. LAHBIB

⁽¹⁾ Id-Deciżjoni tal-Kunsill 2011/235/PESK tat-12 ta' April 2011 dwar miżuri restrittivi diretti kontra ċerti persuni u entitajiet fil-kuntest tas-sitwazzjoni fl-Iran (ĠU L 100, 14.4.2011, p. 51).

L-Anness tad-Deċiżjoni 2011/235/PESK (“Lista ta’ persuni u entitajiet imsemmija fl-Artikoli 1 u 2”) huwa emendat kif ġej:

- (1) fil-lista intitolata “Entitajiet”, l-entrata 11 (dwar Arvan Cloud (magħrufa wkoll bħala Abr Arvan; Noyan Abr Arvan Co.; Arwan Company; ArvanCloud)) titihassar;
- (2) fil-lista intitolata “Persuni”, l-entrati għas-17-il persuna li ġejjin huma sostitwiti b’dan li ġej:

Persuni

	Isem	Informazzjoni ta' identifikazzjoni	Raġunijiet	Data tal-ejenkar
“4.	FAZLI Ali على فضلى	Sess: raġel Nazzjonalità: Iranjana Grad: Brigadier Ġeneral Pożizzjoni: Kmandant tal-Università Imam Hossein (magħruf ukoll bħala Imam Hussein University)	Minn Mejju 2017 'l hawn, Kmandant tal-Università Imam Hossein b'ordni tal-Kap Kmandant tal-Korp tal-Gwardjani tar-Rivoluzzjoni Iżlamika (IRGC). Eks Kap tal-Kulleġġ tal-Kadetti Imam Hossein (2018-Ġunju 2020). Eks Viċi Kmandant tal-Basij (2009-2018). Eks Kap tal-Korp Seyyed al-Shohada tal-IRGC, provinċja ta' Tehran (sa Frar 2010). Il-Korp Seyyed al-Shohada huwa inkarigat mis-sigurtà fil-provinċja ta' Tehran u kellu rwol prinċipali fir-repressjoni brutali ta' dimostranti fl-2009.	12.4.2011
8.	MOTLAGH Bahram Hosseini بهرام حسینی مطلق	Sess: raġel Nazzjonalità: Iranjana Grad: Brigadier Ġeneral Pożizzjoni: Membru tal-persunal li jgħalliem fl-Università Imam Hossein (Gwardjani tar-Rivoluzzjoni) (magħruf ukoll bħala Imam Hussein University) u Kap tad-dipartiment tal-ippjanar u l-operazzjonijiet tal-Persunal Ġenerali tal-Forzi Armati	Membru tal-persunal li jgħalliem fl-Università Imam Hossein (Gwardjani tar-Rivoluzzjoni) u Kap tad-dipartiment tal-ippjanar u l-operazzjonijiet tal-Persunal Ġenerali tal-Forzi Armati. Eks Kap tal-Kmand tal-Armata u tal-Kulleġġ tal-Persunal Ġenerali (DAFOOS). Eks Kap tal-Korp Seyyed al-Shohada tal-Korp tal-Gwardjani tar-Rivoluzzjoni Iżlamika, provinċja ta' Tehran. Il-Korp Seyyed al-Shohada kellu rwol prinċipali fl-organizzazzjoni tar-repressjoni tal-protesti fl-2009.	12.4.2011
10.	RADAN Ahmad-Reza احمد رضا رادان	Post tat-twelid: Isfahan (Iran) Data tat-twelid: 1963 Sess: raġel Nazzjonalità: Iranjana Pożizzjoni: Kap tal-Forzi tal-Infurzar tal-Liġi (LEF) tal-Iran	Minn Jannar 2023 'l hawn, Kap tal-Forzi tal-Infurzar tal-Liġi (LEF) tal-Iran, imsejha wkoll il-pulizija nazzjonali Iranjana. Eks Kap taċ-Ċentru għall-Istudji Strateġiċi tal-LEF Iranjani, korp marbut mal-LEF. Viċi Kap tal-LEF mill-2008 sa Ġunju 2014. F'dik il-pożizzjoni, Radan kien responsabbli għal swat, qtil u arresti u detenzjonijiet arbitrarji ta' dimostranti, imwettqa mill-forzi tal-pulizija. Bħala eks Kmandant tal-Korp tal-Gwardjani tar-Rivoluzzjoni Iżlamika, huwa kien responsabbli mit-taħriġ ta' forzi Iraqini għal “kontra t-terroriżmu”.	12.4.2011

13.	<p>TAEB Hossein حسين طائب</p>	<p>Post tat-twelid: Tehran (Iran) Data tat-twelid: 1963 Sess: raġel Nazzjonalità: Iranjana Pożizzjoni: konsulent għall-Kap Kmandat tal-Korp tal-Gwardjani tar-Rivoluzzjoni Izlamika (IRGC)</p>	<p>Mill-2022 'l hawn, konsulent tal-Kap Kmandant tal-Korp tal-Gwardjani tar-Rivoluzzjoni Izlamika (IRGC), Hossein Salami. Eks Kap tal-organizzazzjoni tal-intelligence tal-IRGC (minn Ottubru 2009 sa Ġunju 2022). Ir-responsabbiltajiet tiegħu żdiedu f'Mejju 2019 bil-fużjoni tal-Uffiċċju tal-Viċi tal-Intelligence Strategika tal-IRGC u l-Organizzazzjoni tal-Intelligence tal-IRGC. Kmandant tal-Basij sa Ottubru 2009. Forzi taht il-kmand tiegħu hadu sehem fi swat tal-massa, qtil, detenzjonijiet u torturi ta' dimostranti paċifiċi.</p>	12.4.2011
45.	<p>JOKAR Mohammad Saleh محمد صالح جوکار</p>	<p>Post tat-twelid: Yazd (Iran) Data tat-twelid: 1957 Sess: raġel Nazzjonalità: Iranjana Pożizzjoni: Membru tal-Parlament għall-provinċja ta' Yazd u President tal-Kummissjoni għall-Affarijiet Interni u l-Kunsilli Parlamentari</p>	<p>Membru tal-Parlament għall-provinċja ta' Yazd u President tal-Kummissjoni għall-Affarijiet Interni u l-Kunsilli Parlamentari. Ġeneral tal-Korp tal-Gwardjani tar-Rivoluzzjoni Izlamika (IRGC) u eks Deputat għall-Affarijiet Parlamentari tal-IRGC. Mill-2011 sal-2016, Membru tal-Parlament għall-provinċja ta' Yazd u Membru tal-Kumitat Parlamentari għas-Sigurtà Nazzjonali u l-Politika Barranija. Eks Kmandant tal-Forzi tal-Istudenti ta' Basij. F'dan ir-rwol huwa kien involut b'mod attiv fit-trażżin tal-protesti u l-indottrinazzjoni tat-tfal u ż-żgħażaġh bil-ħsieb li jkompli bit-trażżin tal-libertà tal-espressjoni u ta' min ma jaqbilx. Bħala Membru tal-Kumitat Parlamentari għas-Sigurtà Nazzjonali u l-Politika Barranija, huwa appoġġa pubblikament it-trażżin tal-oppożizzjoni għall-gvern u l-politiki repressivi tiegħu. Wara l-mewt ta' Mahsa Amini fl-2022, huwa kellu rwol ċentrali fil-proposta ta' emendi għal-liġi elettorali parlamentari mfassla biex jagħtu s-setgħa lill-estremisti fl-elezzjonijiet parlamentari u biex iwaqqfu t-talbiet tad-dimostranti.</p>	10.10.2011
51.	<p>SALARKIA Mahmoud محمود سالار کیا</p>	<p>Sess: raġel Nazzjonalità: Iranjana</p>	<p>Mahmoud Salarkia bħalissa qed jaħdem bħala avukat u jkompli jrażżan id-drittijiet individwali taċ-ċittadini Iranjani fid-difiża tal-politiki repressivi tar-reġim. Huwa jidher fil-lista ta' avukati kompetenti skont l-Artikolu 48 tal-kodiċi tal-proċedura kriminali tal-Iran, li abbażi tiegħu l-akkużati ta' xi reati politiċi u ta' sigurtà jiġu miċhuda l-għażla ta' avukat matul l-istadji ta' interrogazzjoni u investigazzjoni mill-uffiċċju tal-prosekutur. Eks Kap tal-Kummissjoni tal-Petrol u tat-Trasport tal-Belt ta' Tehran. Viċi Prosekutur Ġenerali ta' Tehran għall-Affarijiet tal-Habs matul ir-repressjoni tal-2009.</p> <p>F'dik il-pożizzjoni, huwa kien direttament responsabbli għal hafna mill-mandati għall-arrest kontra dimostranti u attivisti innoċenti u paċifiċi. Hafna rapporti minn difensuri tad-drittijiet tal-bniedem juru li kważi dawk kollha arrestati kienu, fuq struzzjonijiet ta' Salarkia, miżmuma f'izolament mingħajr aċċess għall-avukat jew il-familji tagħhom, u mingħajr akkuża, għal tul ta' zmien li jvarja, spiss f'kundizzjonijiet li jammontaw għal għajbien sfurzati. Hafna drabi, il-familji tal-arrestati ma gewx avżati bl-arrest.</p>	10.10.2011

83.	<p>JAFARI Asadollah</p> <p>اسدالله جعفری</p>	<p>Sess: raġel</p> <p>Nazzjonalità: Iranjana</p> <p>Pożizzjoni: Kap tal-Amministrazzjoni Ġudizzjarja f'Isfahan u Kap tal-Kwartieri Ġenerali tal-Ekonomija tar-Reżistenza</p>	<p>Kap tal-Amministrazzjoni Ġudizzjarja f'Isfahan u Kap tal-Kwartieri Ġenerali tal-Ekonomija tar-Reżistenza. Eks Avukat Ġenerali f'Isfahan. F'dik il-pożizzjoni, ordna reazzjonijiet vjolenti kontra d-dimostranti li ħarġu fit-toroq f'Novembru 2021 biex jipprotestaw kontra l-iskarsezzi tal-ilma. Skont xi rapporti, Asadollah Jafari ħabbar il-formazzjoni ta' uffiċċju speċjali biex jinvestiga d-dimostranti arrestati u ordna l-kundanna ta' xi dimostranti involuti fil-protesti tal-2022.</p> <p>Mill-2017 sal-2021, huwa okkupa l-pożizzjoni ta' Avukat Ġenerali fil-provincja ta' Khorasan tat-Tramuntana.</p> <p>Bħala eks Prosekutur tal-provincja ta' Mazandaran (2006-2017), Jafari rrakkomanda l-impożizzjoni tal-piena tal-mewt f'kawżi mmexxija minnu, li rriżulta f'ħafna eżekuzzjonijiet fosthom eżekuzzjonijiet pubbliċi, u f'ċirkostanzi fejn l-impożizzjoni tal-piena tal-mewt tmur kontra d-drittijiet internazzjonali tal-bniedem, fosthom billi kien sproporzjonat u l-kastig eċċessiv. Jafari kien ukoll responsabbli għall-arrest illegali u l-ksur tad-drittijiet tad-detenu ta' Baha'i mill-arrest inizjali saż-żamma tagħhom f'izolament fiċ-Ċentru ta' Detenzjoni tal-Intelligence.</p>	12.3.2013
86.	<p>MUSAVI-TABAR</p> <p>Seyyed Reza</p> <p>سیدرضا موسوی تبار</p>	<p>Post tat-twelid: Jahrom (Iran)</p> <p>Data tat-twelid: 1964</p> <p>Sess: raġel</p> <p>Nazzjonalità: Iranjana</p> <p>Pożizzjoni: Rappreżentant tal-Prosekutur Dixxiplinari għall-Imħallfin f'Shiraz</p>	<p>Seyyed Reza Musavi-Tabar ilu rappreżentant tal-Prosekutur Dixxiplinari għall-Imħallfin f'Shiraz mill-2014 'l hawn. Eks Kap tal-Prosekuzzjoni Rivoluzzjonarja ta' Shiraz. Responsabbli mill-arrest illegali u t-trattament ħażin ta' attivisti politiċi, ġurnalisti, difensuri tad-drittijiet tal-bniedem, persuni Baha'i u prigionieri tat-twemmin, li ġew molestati, ittorturati, interrogati u rrifjutati aċċess għal avukati u proċess korrett. Musavi-Tabar iffirma ordnijiet ġudizzjarji fil-famuż Ċentru ta' Detenzjoni Nru 100 (ħabs għall-irġiel), inkluż ordni biex il-prigioniera mara Baha'i Raha Sabet tinżamm għal tliet snin f'izolament.</p>	12.3.2013

93.	<p>ZIAEI Gholamreza غلامرضا ضیایی</p>	<p>Sess: raġel Nazzjonalità: Iranjana Pożizzjoni: Eks Direttur tal-Ħabs ta' Evin; eks Direttur ta' ċentri ta' detenzjoni oħrajn</p>	<p>Bejn Lulju 2019 u Ġunju 2020, Gholamreza Ziaei kien id-Direttur tal-Ħabs ta' Evin f'Tehran. Matul il-mandat tiegħu, il-kundizzjonijiet diġà horox għad-detenuti komplew jiddeterjoraw, inkluż għal Narguess Mohammadi. Prigunieri nisa kienu m'caħħda mill-kuntatt telefoniku ma' wliedhom. Il-prigunieri politiċi kienu m'caħħda miż-żjarat ta' kull ġingħa minn qraba, li kienu permessi biss kull xahrejn. Matul il-protesti tal-2009, Ziaei kien responsabbli għaċ-Ċentru ta' Detenzjoni ta' Kahrizak fejn mill-inqas hames detenuti, li kienu ġew arrestati b'konnessjoni mal-protesti tal-massa fit-toroq ta' Tehran tal-2009, mietu wara li ġew ittorturati. Mill-2017 sal-2019, qabel ma ha l-inkarigu tal-Ħabs ta' Evin, Ziaei kien id-Direttur tal-Ħabs Rajae Shahr f'Karaj, fil-Punent ta' Tehran, fejn kien hemm bosta protesti minn prigunieri politiċi kontra l-abbuż u l-kundizzjonijiet tal-ghajxien inumani.</p>	12.4.2021
94.	<p>SHAHVARPOUR Hassan حسن شاهوارپور</p>	<p>Post tat-twelid: Safi Abad, fin-nofsinhar ta' Dezfūl, Khuzestan (Iran) Sess: raġel Nazzjonalità: Iranjana Numru tal-passaport: 2001624001 (numru tal-ID nazzjonali) Pożizzjoni: Kmandant tal-Gwardjani tar-Rivoluzzjoni Iżlamika (IRGC) tal-provincja ta' Khuzestan -(Korp Vali Asr) Grad: Brigadier Ġeneral</p>	<p>Il-Brigadier Ġeneral Hassan Shahvarpour ilu l-Kmandant tal-Gwardjani tar-Rivoluzzjoni Iżlamika (IRGC) fil-provincja ta' Khuzestan (Korp Vali Asr) mill-2009 'l hawn. Fl-2023, il-Korp Vali Asr inghata ċertifikat mill-Kap Kmandant tal-IRGC talli kien l-aktar Korp li kiseb suċċess fl-immaniġġar taċ-ċiberspazju. Hassan Shahvarpour huwa responsabbli għall-kmand tal-forzi, li użaw mitraljatriċijiet kontra dimostranti u persuni ċivili oħra fil-belt ta' Mahshahr matul il-protesti ta' Novembru 2019. Taht il-kmand tiegħu, 148 persuna nqatlu mill-IRGC permezz ta' mitraljatriċijiet tqal minn vetturi blindati li dawru dimostranti li kienu qed jaħarbu, mistoħbija fi bwar fil-qrib.</p>	12.4.2021
117.	<p>KOCHZAEI Ebrahim (magħruf ukoll bħala KOCHZAI Ebrahim, KOUCHAKZAEI Ebrahim) ابراهيم کوچزایی</p>	<p>Nazzjonalità: Iranjana Sess: raġel Grad: Kurunell Kariga: eks Kap tal-Forzi tal-Infurzar tal-Liġi (LEF) tal-Iran fil-belt ta' Chabahar fil-provincja ta' Sistan u Baluchestan</p>	<p>Il-Kurunell Ebrahim Kochzaei kien il-Kap tal-Forzi tal-Infurzar tal-Liġi (LEF) tal-Iran fil-belt ta' Chabahar fil-provincja ta' Sistan u Baluchestan sat-3 ta' Diċembru 2022. Il-forzi tas-sigurtà fil-provincja ta' Sistan u Baluchestan, inkluż f'Chabahar, użaw vjolenza brutali kontra dimostranti paċifiċi fil-protesti fil-harifa tal-2022, inkluż kontra t-tfal. Kochzaei huwa wkoll imsemmi bħala l-awtur tal-istupru ta' tifla ta' 15-il sena f'Settembru 2022, li nżammet taht detenzjoni mill-pulizija f'Chabahar. Ebrahim Kochzaei għalhekk iġorr responsabbiltà għal ksur serju tad-drittijiet tal-bniedem fl-Iran.</p>	14.11.2022

118.	TAHERI Ahmad احمد طاهري	Nazzjonalità: Iranjana Sess: raġel Grad: Brigadier Ġeneral Kariga: konsulent għall-Kap tal-Forzi tal-Infurzar tal-Liġi Iranjani (LEF); eks kap tal- LEF Iranjani fil-provinċja ta' Sistan u Baluchestan	Il-Brigadier Ġenerali Ahmed Taheri ilu l-konsulent tal-Kap tal-Forzi tal-Infurzar tal-Liġi Iranjani (LEF) (il-Brigadier Ġeneral Radan elenkat mill-UE), mill-harifa tal-2023. Kien il-Kap tal-LEF Iranjani fil-provinċja ta' Sistan u Baluchestan matul il-protesti tal-2022/2023. Il-forzi tas-sigurtà fil-provinċja ta' Sistan u Baluchestan użaw vjolenza brutali kontra dimostranti paċifiċi fil- protesti fil-harifa tal-2022, inkluż kontra t-tfal. Għalhekk, bħala l-Kap tal-LEF Iranjani fis-Sistan u l-provinċja ta' Baluchestan, Ahmed Taheri jgħorr responsabbiltà għal ksur serju tad-drittijiet tal-bniedem fl-Iran.	14.11.2022
144.	SOURI Majid مجيد سوري	Nazzjonalità: Iranjana Sess: raġel Grad: It-Tieni Brigadier Ġeneral Kariga: Kap tal-Organizzazzjoni tar-Rahian-e Noor u tat-Turiżmu; eks Viċi Kmandant tal-Gwardjani tar-Rivoluzzjoni Iżlamika (IRGC) fil-provinċja ta' Lorestan	Majid Sourì huwa Tieni Brigadier Ġenerali tal-Gwardjani tar-Rivoluzzjoni Iżlamika (IRGC). Kien il-Viċi Kmandant tal-Korp tal-(IRGC fil-provinċja ta' Lorestan. Minn Diċembru 2022 'l hawn, huwa Kap tal-Organizzazzjoni tar-Rahian-e Noor u tat-Turiżmu, affiljata mal-IRGC u l-Basij. Huwa responsabbli mir-repressjoni vjolenti min-naħa tal-forzi tas-sigurtà tal-protesti fl-2022, speċjalment fil-belt ta' Khorramabad fejn inġabru l-persuni biex jibku l-mewt ta' Nika Shakrami, żaġġuġha Iranjana li għebet ftit wara l-mewt ta' Mahsa Amini. Għalhekk iġorr responsabbiltà għal ksur serju tad-drittijiet tal-bniedem fl-Iran.	12.12.2022
145.	KARIMI Mohsen محسن كريمي	Nazzjonalità: Iranjana Sess: raġel Grad: Brigadier Ġeneral Kariga: Kmandant tal-Korp tal-Gwardjani tar-Rivoluzzjoni Iżlamika (IRGC) fil-provinċja ta' Markazi	Il-Brigadier Ġeneral Mohsen Karimi huwa l-Kmandant tal-Korp tal-Gwardjani tar-Rivoluzzjoni Iżlamika (IRGC), magħruf ukoll bħala l-Korp Ruhollah, fil-provinċja ta' Markazi. Il-Korp Ruhollah huwa unità militari tal-IRGC bil-kwartieri ġenerali tiegħu jinsabu f'Arak u huwa responsabbli għall-kmand u l-kontroll tal-unitajiet kollha tal-IRGC u l-Basij li jinsabu fil-provinċja ta' Markazi. Huwa responsabbli mir-repressjoni vjolenti min-naħa tal-forzi tas-sigurtà tal-protesti fl-2022 li wasslet għall-mewt taż-żagħżuġ ta' 19-il sena Mehrshad Shahidi f'centru ta' detenzjoni tal-IRGC f'Arak. Għalhekk iġorr responsabbiltà għal ksur serju tad-drittijiet tal-bniedem fl-Iran.	12.12.2022

146.	<p>HEYDARNIA Alireza علیرضا حیدر نیا</p>	<p>Nazzjonalità: Iranjana Sess: raġel Grad: Brigadier Ġeneral Kariga: Kmandant tal-Korp tal-Gwardjani tar-Rivoluzzjoni Iżlamika (IRGC) fil-provinċja ta' Alborz</p>	<p>Il-Brigadier Ġeneral Alireza Heydarnia huwa Kmandant tal-Korp tal-Gwardjani tar-Rivoluzzjoni Iżlamika (IRGC), magħruf ukoll bħala l-Korp Imam Hassan Mojtaba, fil-provinċja ta' Alborz.</p> <p>L-IRGC huwa responsabbli għar-repressjoni vjolenti tad-dimostranti, b'mod partikolari fil-belt ta' Karaj, f'Alborz fl-2022. F'dik il-belt, il-forzi tas-sigurtà rażżnu d-dimostranti fl-okkażjoni ta' manifestazzjonijiet f'għieħ il-vittmi tal-protesti fl-okkażjoni tal-40 jum mill-mewt tagħhom. Fis-17 ta' Ottubru 2022, il-forzi tas-sigurtà f'Karaj ħatfu mill-isptar u stupraw ripetutament lil Armita Abbasi, tfajla ta' 20 sena.</p> <p>Għalhekk Alireza Heydearnia jgorr responsabbiltà għal ksur serju tad-drittijiet tal-bniedem fl-Iran.</p>	12.12.2022
156.	<p>SAJJADI Seyed Hamid Hazaveh سید حمید هزاوه سجادی</p>	<p>Data tat-twelid: 21.3.1969 Post tat-twelid: l-Iran Nazzjonalità: Iranjana Sess: raġel Kariga: Membru tal-Kunsill Superjuri għall-Ispport; eks Ministru Iranjan għall-Ispport u ż-Żgħażaġh</p>	<p>Hamid Sajjadi ilu membru tal-Kunsill Superjuri għall-Ispport mit-22 ta' Awwissu 2023 'l hawn. Huwa kien il-Ministru għall-Ispport u ż-Żgħażaġh tal-Iran bejn il-15 ta' Awwissu 2021 u Awwissu 2023.</p> <p>Huwa responsabbli talli tefa' pressjoni fuq atleti tal-Iran biex jibqgħu siekta u talli żammhom milli jsemmgħu lehinhom fuq livell internazzjonali kontra r-repressjoni fl-Iran. Huwa kien personalment involut fil-każ ta' Elnaz Rekabi, atleta Iranjana fit-tixbit li kkompetiet mingħajr il-ħigab fil-kompetizzjoni f'Seoul tat-tixbit mal-blat fil-Kampjonat Asjatiku fil-harifa tal-2022. Wara l-kompetizzjoni tagħha, Rekabi giet ingannata biex tidhol fil-bini tal-ambaxxata Iranjana f'Seoul, fejn il-passaport u l-mobile tagħha ġew ikkonfiskati fuq l-ordnijiet tal-awtoritajiet f'Teheran. Mal-wasla tagħha f'Teheran, li x'aktarx kienet furzata, giet interrogata minn żewġ istituzzjonijiet politiċi u sportivi tal-Iran u ltaqgħet ma' Sajjadi. F'dik il-laqgħa giet imġiegħla tagħmel dikjarazzjoni li fiha skużat ruhha talli kkompetiet mingħajr ħigab u giet mhedda bil-konfiska tal-art tal-familja. F'Diċembru 2022, kien ċar li d-dar tal-familja ta' Elnaz Rekabi f'Zanjan kienet twaqqgħet.</p> <p>Għalhekk, Hamid Sajjadi jgorr responsabbiltà għal ksur serju tad-drittijiet tal-bniedem fl-Iran.</p>	23.1.2023

224.	NIKVARZ Mohsen محسن نیک وریز	Post tat-twelid: l-Iran Sess: raġel Nazzjonalità: Iranjana Kariga: Prosekutur Pubbliku ta' Sirjan	Bhala l-Prosekutur Pubbliku ta' Sirjan, Mohsen Nikvarz kien responsabbli għal diversi arresti arbitrarji ta' avukati u pjeni tal-mewt f'Sirjan matul il-protesti tal-2019. Fl-2023, gie promoss għal Kap tač-Ċentru għall-Protezzjoni u l-Intelligence tal-Ġudikatura tal-provincja ta' Kerman. Fil-kuntest tal-protesti li faqqgħu f'Settembru 2022, Nikvarz kien involut ukoll mal-każ ta' Maryam Arvin, fejn harrikha għall-attivitajiet tagħha bhala avukat tad-difiża għad-dimostranti. Wara l-arrest tagħha, li Nikvarz iġorr responsabbiltà personali għalih, Maryam Arvin giet ittorturata brutalment fil-ħabs. Għalhekk, Mohsen Nikvarz iġorr responsabbiltà għal ksur serju tad-drittijiet tal-bniedem fl-Iran.	22.5.2023".
------	---------------------------------	--	---	-------------